

# АДЫГЭ

1923-рэ илъэсым  
гъэтхапэм  
кыщегъэжыгъэу  
кыдэклы

№ 126 (23055)

2024-рэ илъэс

ГЪУБДЖ

БЭДЗЭОГЪУМ и 16

ОСЭ ГЪЭНЭФАГЪЭ ИЭП

6 +

тисайт

WWW.ADYGVOICE.RU

тихытыу нэклубгъохэр



# МаКЪ



Адыгэ Республикэм и Правительствэ игъэзет

## Іофхэм язытет зыщэгъэгъозагъ



А. Гусев

Адыгеим и Лышхъэу Къумпыл Муратрэ псыкъэкӀуапӀэхэм я Федеральнэ агентствэ и Пащэу Дмитрий Кирилловымрэ Красногвардейскэ районым кӀогагъэх уплъэкӀун гухэль ялэу.

зэзыпхыхэрэ лъэмыджыр ары. Псыхъоу Пшызэ иджабгъу нэпкы ылъэныкъокӀэ лъэмыджым икӀэгъэкӀонхэм адэжъ чыгыжъхэр, ыхэкӀэ нахь улъыкӀуатэмэ, пшэхъо зэтырихъагъэхэр бэу щыплъэгъуштх. Псыр кызиу-кӀэ, цыф псэупӀэхэм къакӀэо-ным ишынагъо нахь ин мэхъу а чыпӀэхэм икӀоу псыр зэрарымыкӀорэм пае.

Урысыем псыкъэкӀуапӀэхэм-кӀэ ипащэу Дмитрий Кирилловым агентствэм ичӀыпӀэ кӀулыкӀу пшӀэрылӀ фишыгъ Пшызэ ичӀыпӀэхэу хэкӀхэр зыщызэтырихъагъэхэм ялофыгъо зэшӀуихынэу.

Адыгеим и Лышхъэу Къумпыл Мурат шӀолъыр ГъэларышӀапӀэмрэ Красногвардейскэ районым иадминистрациерэ пшӀэрылӀ афишыгъ а лъэныкъомкӀэ, Лэбэпэ районым ыкӀи Пшызэ ипсыкъэкӀуапӀэхэмкӀэ Іофтхъабзэу зэшӀуахыштхэр, зэрэздэлэжъэштхэр

агъэнэфэнэу. ЛъэсрыкӀохэр ыкӀи автомобиль псынӀкӀэхэр тхъамыкӀагъо лъэмыджым кыте-хъухъаным щымыщынэхэу щы-зекӀонхэм иамали мыщ щыте-гушылагъэх.

Ащ нэужым зэлукӀэм хэлэ-жъэхэрэм Пшызэ исэмэгубгъу нэпкы дэжъ шыӀэ дамбэр къа-плыхъагъ. Дмитрий Кирилло-вым Іофтхъабзэхэр кыгъэнэ-фагъэх шапхъэу шыӀэхэр укӀуа-гъэ мыхъунхэмкӀэ ыкӀи псыхъоу Пшызэ щынэгъо лъэгапӀэм нэ-сэу зыкыӀэтын зэрипӀэкӀыштыр кыдалытэзэ псырыкӀопӀэ те-дзэ ашӀын зэрэфаем анаӀэ ты-раригъэдзагъ.

ИкӀэухым республикэм и Лы-шхъэрэ Федеральнэ агентст-вэм и Пащэрэ Краснодар псы-ыгъыпӀэм инэпкӀэу псэупӀэу Красногвардейскэм дэжъ шы-Іэм изытет зыщэгъэгъозагъ.

(ИкӀэух я 2-рэ нэкӀуб. ит).

Цыфхэмрэ чыпӀэхэмрэ псыр кызиу-кӀэ зэрарэу къафихы-рэр дэгъэзыжыгъэнымкӀэ псы-ыгъыпӀэхэм язытет зыщэгъэ-гъозагъ ыкӀи ащ епхыгъэ Іофтхъэбзэ гъэнэфагъэхэм атегу-шылагъэх.

Урысые Федерацием и Пра-вительствэ и Тхъаматэ игуадзэу Дмитрий Патрушевым ипшӀэ-рылӀхэр гъэцӀагъэ хъунхэм кыдыхэлъытагъэу а Іофтхъа-

бзэр кӀуагъэ. Илъэсэу икӀыгъэм жъоныгъуакӀэм Темыр-Кавказ ыкӀи Къыблэ федеральнэ шӀолъырхэм язытет фэгъэхыгъэ зэлукӀэу кӀуагъэм ахэм ягугъу кыщашыгъагъ.

Іофтхъабзэм хэлэжыагъэх Адыгеим ыцӀкӀэ Урысые Феде-рацием исенаторэу Александр Наролины, АР-м иминистрэ-хэм я Кабинет и Тхъаматэу КӀэрэщэ Анзаур, тыкӀэзыуц-

хъэрэ дунаир ыкӀи чылопс къэ-кӀуапӀэхэр къэухъумэгъэнхэм-кӀэ АР-м шыӀэ ГъэларышӀапӀэм ипащэу Сергей Колесниковыр, Красногвардейскэ районым ипащэу ГъубжъэкӀо Темур, псы къэкӀуапӀэхэмкӀэ Федеральнэ агентствэм къепхыгъэ Пшызэ псы ГъэларышӀапӀэм ипащэу Роман Авдеевыр.

Апэ кызыщыуцугъэхэр къуа-джэу Хъатикъуаерэ Лэбапэрэ



А. Гусев





**УРЫСЫЕМ  
ИЛЪЭПКЪ  
ПРОЕКТХЭР**



**АНЦОКЪО** *Ирин.*

# Анахь дэгъухэр къыхагъэщыгъэх



A. ΓΥΣΕΒ

Мы зыкүлэгүм шылагъэх  
АР-м и Къэралыгъо Совет —  
Хасэм и Тхьаматэу Владимир  
Нарожнэр, министрэхэм я Ка-  
бинет и Тхьаматэу Лыхъэсэ  
Махьмуд, экономикэ хэхоны-  
гъэмклэ ыкли сатыумклэ ми-  
нистрэу Шэуджэн Заур.

Къумпыл Мурат почтэ зэпхы-  
ныгъэм илофышлэхэмрэ ивете-  
ранхэмрэ ясэнэхъат мэфэкIкIэ  
афэгушыуаг, почтэ къулыкъум  
социальнэ лъэныкъомкIэ мэхъанэу илэр зэрэин дэдэр къы-  
хигъэщыг. Анахъу етани  
къуаджэхэм ащыпсэухэрэмкIэ  
ыкIи пэлудзыгъэ чыплэхэм  
ащылэхэмкIэ почтэ къутамэхэр  
аныхъу Iрыфэгъоу щыт лъэны-  
къоху алытэх фэлэ-фашIэхэр  
игъом ыкIи икъоу къалэкIэхъан-  
хэмкIэ.

«Арьш, почтэ зэпхыныгъэм зыпкытыныгъэ хэлъэу ыкI цыхъэшлэгъоу илофхэр зэшIуи- хынхэм, анахъэу етлани къэра- лыгъо IэпыIэгъур республикэм щыпсэухэрэм игъом къалэкIхъа- нын мэханэшхо тэркIэ иI. Ац къыхеубгъэх пенсиэхэри нэмькI ахъэ IэпыIэгъухэри. Илъэси- тIуIкIэ үзэкIэлэбэжымэ Президен-

тэу Владимир Путиным партией «Единэ Россиер» клэщакло зыфэхыгъэ лофтхьабзэм дыргыгъэштагъ, ар зэлхыгъэр къуаджэхэм почтэ лофтхьабзэхэр зэращы-зэшлуахыхэрэм нэмьклэу, уахътэм нахь диштэу зэхэхэгъэнхэр ары. Непэ къэралыгъом ипашэ пшъэрыль къызэрафишыгъэм тетэу ыклі хэгъэгум и Правительство илэпылэгъу хэлъэу Урысыем и Почтэ зэхъоклыныгъэшлухэр фэхьух. Ахэм зыклэ ащыщ пэрыт цифрэ технологиехэр лофшлэным зэрэцагъэфедэхэрэр, фэлэ-фашлэу зэшлуахыхэрэр нахьыбэ зэрэхьухэрэр, зэлхыныгъэм иджырэ амалхэм-клэ почтэ къуатмэхэр зэрэзэ-тырагъэспыхьэхэрэр», — **Къы-луагъ АР-м и Лышхъхьэ.**

Ильяситлоу бэлкыгэм Адыгем икьоджэ псэуплэхэм кьутэмэ 30 ашагэцэкклэжыг, офисыклэу 2 кьызэлэухыг. Мы ильэсым джыри кьутэми 3 агьэцэкклэжыт ыкли клэу почтэ офиси 4 кьызэлэухышт.

Къумпыл Мурат кызырэхигэщыгэмкIэ, почтэхэм яинфраструктурэ нахь зэтегъэпсыхэгъэным республикэм ипашэ-

Урысые почтэм и Мафэ фэгъэхыгъэ Iофтхьабзэ Адыгэ Республикэм и Правительствэ зычIэт унэм щыкIуагъ. Адыгеим и Лышхъуэ Къумпыл Мурат федеральнэ почтэ зэпхыныгъэм и ГъэлорышланIэу Адыгэ Республикэм итым илофышIэхэм афэгушыагъ.



ХАШХАНОК  
Илья Юсуфович

ДУХУ  
Назарет Нурбиевна

хэр фэхъазырых, зигъо юфы-  
гъоу къэуцухэрэм язэшохынки  
яшлуагъэ къарагъэкыным аналэ  
ренэу тырагъэтышт.

Ац нэужым афагэшьошэгэе тынхэр аэлкэгээхэжьыгээнхэм епхыгэ юфтхыабээр ублагэе хуугэе. АР-м и Плышхэе ирээхынгэе тхылхэр аратхыкыгэе Федеральнэ почтэ зэлхыныгэм и Гээлорышланлэу Адыгэ Республикэм цылэм ипашэу Наталья Алифиренкэм, а юфшланлэм ипашэ игуадзэу Викториа Дукина, кьуаджэу Джэдэжхыаблэ дэт почтэ кьутамэу 385235-м ипочтальонэу Хьэшхъанэкьо Илья, Адыгэкьалэ дэт кьутамэу 385200-м операторэу Дыхьу Назрэт.

Ащ нэмыклэу АР-м и Къэра-  
лыгъо Совет — Хасэм ирээз-  
ныгъэ тхылъхэр аратыжьыгъэх  
къуаджэу Джыракъые дэт поч-

тэм икѳутамэ ипашэу Аулѳэ Мариет, Федеральнэ почтэ зэпхыныгѳэм и Гѳэлорышлэлэу АР-м шылэм ибухгалтер шѳхбалэу Светлана Поповам, мы лошлэлэм иплановэ-экономическэ куп илэшхѳэтэтэу Ольга Литвиненкэм.

Икзүхым Адыгэ Республикэм и Лышхъэ ӀпӀӀӀсэныгъэ ин зрахӀлым ыкӀи пшъэдэклыхъ хӀлӀу ялофшӀэн зерагъэаклӀрэм апае Урысыем и ПочтӀ илофшӀӀэхэм зерафӀразер джыри зӀ кыыхигъэщыгъ. РӀзэныгъэ гушыӀэхер шъхьафӀу арилуагъэх почтӀ зӀпхыныгъэм ивтеранхэм ясӀэнхӀат зӀрӀфӀшыпкыагъэхэм, зышъхамысыжыхӀу Ӏоф зӀрашӀагъэм ыкӀи почтӀ ӀофшӀӀӀным епхыгъэ хӀбзӀ шлагуш ӀылӀэхер нахъ бай зӀрашӀыгъэхэм апае.

**Шьугу къэтэгъэкӀыжьи: *мы***

ильэсым мэкьюогум Петербург щыклогъэ дунзэ экономическэ форумым АР-м и Лышьхъу Къумпыл Муратрэ Урысыем и Почтэ игенеральнэ пащэу Михаил Волковымрэ Адыгейм ыкIи Урковсыем и Почтэ зэдэлэжьыныгъэу азыфагу илпышттым фэгъэхыгъэ зэзэгъыныгъэм алапэ кIадзэжыгъагъ. А зэзэгъыныгъэр зыфэгъэхыгъэр почтэ зэпхыныгъэм иамалхэр республикэм ис цыфхэм нахь Iэрыфэгъоу кыызфагъэфедэн алъэ-кIыныр, фэо-фашIэхэм язгъэушомбгъугъэныр ыкIи цыфхэмрэ бизнесымрэ апае электрон сервисхэм япчъагъэ хэгъэхъогъэныр ары.

**Адыгэ Республикэм  
и Лышххэ ипресс-кэулыккэ  
ккытыгкэ ккэбархэмккэ  
ТХЪАРКЪОХЪО Сафыйет.**

# Джыри зы унагъо фатIупщыгъ

*Гъэстыныпхъэ шхъуан-  
тӀэр зимыӀэхэм аӀэкӀэ-  
гъэхъэгъэным фытегъэ-  
псыхъэгъэ программэм  
ишӀуагъэкӀэ Адыгеим  
газыр имыӀэу къэнагъэ-  
хэм япчъагъэ нахъ ма-  
кӀэ мэхъу зэныт.*

Мары джырэблагъэ джыри  
зы унагъо ар фатIупщыгъ.

«Социальнэ газификацием» ишлуагькэлэ Мыекьопэ районым ит поселкэу Усть-Сахрай шыпсэурэ зэшхьэгьусэхэу Осеев Николайрэ Алинэрэ гъэстыныпхьэ шхьуантлэр алэклахьэ хьугъэ. Мафэу ар зышафатлупшыгъэм унагъом ихьэклагьэх АР-м и Къэралыгъо Совет — Хасэм и Тхьаматэу Владимир Нарожнэр, Мыекьопэ районым ыкли Дахьо псэуплэ коеу поселкэр зыхахьэрэм ядминистрациехэм япачэхэу Михаил Марьинь, Григорий Бородкинын, нэмыклхэри.

Шьольыр Парламентым и  
Тхаматэ унагом фэгүшугаг,  
УФ-м и Президентэу Владимир  
Путиным пшэрыль кышы-  
гэу гьэстыныпхэ шхуантэр



Шьолъыр Парламентыр

цыфхэм алэкӀгъэхьэгъэным  
фытӀгъепсыхьэгъэ проекты-  
шор зэрӀпхырашырӀр, псӀу-  
плӀхэм экӀлми газыр ящӀ-  
лӀгъэным епхыгъэ lofshen-  
хер шуагъэ къатӀу Адыгеи-  
м зэрӀщылъагъэкӀуатӀхерӀр  
джыри зӀ ац агу кыгъэкӀлы-  
жбыгъ.

Поселкэу Усть-Сахрай гъэ-

стыныхъэ шхъуантӀэр федеральнӀэ проектӀу «Зеклоным иинфраструктурӀэ зегъэушъомбгъуэгъаныр» зыфилорӀэм кӀыдыхӀэлъытагъӀу 2020-рӀэ илӀэ-сым рацӀӀагъ. Ар пстӀум-кӀи километрӀэ 90-рӀэ мӀхъу. «СоциальнӀэ газификацием» ишӀуагъӀӀӀэ километрӀэ 6,8-рӀэ хъурӀэ кӀуапӀӀэхэр псӀэу-

плэ клоцым щызэбгыращыгъэх.

Гъэстыныпхъэ шхъуантIэм фэгъэзэгъэ компанием ипашэ кызызриуагъэмкIэ, поселкэм дэсэу газыр ырацэлэнэу зэгъыныгыгъэ къадзышлыгъэр унэгъо 97-рэ мэхъу. Ахэм ащыцшэу 16-мэ яунэхэм и ащы-збгырацынэу тхылъхэр къа-тыгъэх.

## Непэ — Ашрай



АЛХЪО МЭДИН

*Мухъаррам мазэмклэ быслъы-  
мэнхэм агъэлъэнлэрэ Ашрэе  
маф нелэ.*

Бэдзэогьум и 16-м ар зэрэтефээр  
АР-м ыкй Пшызэ шьольыр ащыпсээр  
быслымэнхэм я Диндэлэжьаплэ ите-  
леграм-нэклубго ыпалоклэ кыщиты-  
гаг. Кызбарым кызырэщылуагэмклэ,  
мы мафэм инэшэнэ шъхьалэр нэкл  
пыгыныр ары. Ар зыгъэцаклэрэм  
игунахышлагъэхэр Тхьэм фегъэгъух.  
Нэкым игъэцэкэнклэ узерыгъозэн  
фаеу алытээр Алахым илыкло  
кылуагъэр ары: «Ашраим ыпэрэ  
мафэм ыкй ыужырэм нэкл шулуыг».   
Нэкым нэмыклэу сэдэкъэр непэрэ  
мафэм кыдыхэльытаг.

«Ашура» ыломэ кыкырэ — пшы,  
япшэнэр. Мухъаррам мазэу клорэм  
Ашурэр ияпшэнэрэ маф. Мэфэкл  
шхынэу агъэхъаырырэм мафэм ыцлэ  
ехы — ашура, ашрай.

**АНЦОКЪО** *Ирин.*



# Лъэпкъ культурэм

Адыгэ тхыпхъэхэр чыгыпкым исурэт хэтху зысэлъэгум, лэпэласэу ар зышыгэм нэлуасэ сыфэху сшоигуагъ. Самирэ Къэрэжэ-Черкесым ит къуаджэу Бэслъэнэй щэпсэу, ащ телефонккэ сыфитеуагъ.

— **Агыржъэнэкхэр Адыгеим щэпсэу, сьдэуштэу Бэслъэнэй шыунысыгъ?**

— Сэ КъЧР-м ит къуаджэу Эрсакон (Абатэ Хьаблэ) сыкыщыху. Гурыт еджапэм сыкызчлэкым, культурэмрэ искуствэмрэккэ колледжэу композиторэу Даур Аслъан ыцлэ зыхырэр къэсхуыгъ. Бэтыжмэ сыряпху. Ильэс 14 хуыгъу Агыржъэнэкхэм сыряныс, сишхъэгусэрэ сэрэрэ сабыитлу тил. Шыпккэ, сишхъэгусэ къызхэкыгъэ ллакхор Адыгеим щэпсэу. Тым игъусэхуэ зэшипл хуэху Агыржъэнэкхэу унагъоу Бэслъэнэй къэкощыгъагъэм текыгъэхэр ары джы тикъуаджэ щыпсэхуэрэр.

— **Адыгэ къужь чыгым исурэтэу пшыгъэр дэхэ дэд. Сыдым угу къыгъэкыгъа мыщ фэдэ теплэ ептыныр — чыгыпкым зэрэщытэу адыгэ тхыпхъэхэр теплхыгъа, сыда мэхъанэу ащ ептыгъэр?**

— Почтэм иоткрыткэхэр илэсипл хуыгъу сэгъоох. Къэралыгъо 90-м япочтэ сурэтхэр силэх. Сэщ фэдэ коллекционерхэр зыхэт куп зэхэтцагъэу тызэрэшил, социальнэ хытыуэхэр къызфэдгъэфедэхэзэ лэкыб къэралхэм, тикъэралыгъо ишолырхэм тэщ фэдэу почтэ откриткэхэр щызыгъоихэрэри къызхэдгъэхъагъэх. Адыгеим ащ фэдэ угъеокло куп цыкы шызэхэщагъ. Адыгэ къуаеи фестивал фэгъэхыгъэу сурэт-открыткэ афэсшынуэ апэ къысэлъэгум. Афэсшыгъагъ ыкли. Силофшлагъэ агу рихы,

Зигугъу къэсшышт сурэтыр ыкли ар зышыгъэ лэпэласэр нэлуасэ сзыгъэшлыгъэхэр «Адыгэ чыгхатэхэр» зыфилорэ купэу сызхэтыр ары. Купым изэхэщаклохэм ащыщ Мыекхопэ политехническэ колледжым иклэлэгъаджэу Къудаикхэ Нуриет. Ижырэ адыгэ чыгхатэхэм якъэхуымэн, адыгэ пхъэшхъэ-мышхъэ чыгхэм якъэгъэкын ар пыл. Купэу телефоным шызэхыщагъэм шьолыр зэфэшхъафхэм ащыпсэурэ цыфхэр хэтых. Ахэм ащыщ Агыржъэнэкхэу Самирэ. Шыульэгурэ сурэтыр зилэшлагъэр ары.

джы адыгэ къужьым и Мафэу Адыгеим шыагъэунэфыкырэи изичэзыу мэфэкл ехуылэу сурэт шыныуэ къысэлъэгум. Сшогъэшлэгъонэу ыкли сгуагъу ащ сыфежыагъ. Лъэпкъэу сызшыщым итарих, икультура къыслотыкыным, къэзгъэлъэгъоным сыгу фаблэ. Адыгэ къужь чыгыр зытетым тет къодыуеу сымышлэу, лъэпкъ тхыпхъэр ащ езгъэклуныр сшхъэ кыхыагъ, лъэпкъ культуэрэ сурэтым къыщылъэгъонэу сыфэягъ.

— **Сурэтым ит адыгэ къужьым ыпкъ зыгорэм тепшыкыгъа?**

— Сызыдаклом, сызэрыхъгъэ унагъом хатэу ылэжырэи ыгузэгум мы къужь чыгыр итэу слъэгумгъэ. Ащ илэсы 150-рэ ыныбжэу къэтлытагъ. Сишхъэгъусэ ятэжэ плашъэу шылагъэм мы чыгур къызещэфым, къужь чыгыр итыгъэу къалотэжы. Ар 1900-рэ илэсыр арыгъэ, къужьым ныбжэу зэрилэр къэпъагъоу ащ дэжым шытыгъ. Джы илэсэу блэкыгъэхэр хэбгъэхъожьхэмэ, анахь маклэмэ, илэсы 150-рэ къэкы. Адыгэ чыгхатэхэм адэлэжьэрэ шлэныгъэлэжьхэм зафэзгъази, мыщ фэдэ чыгъ тыхатэ зэрэхэтым икъэбар къафэслогъагъ. Чыгым исурэтхэри Къудаикхэ

Нуриет фэгъэхыгъэх. Къаглохы къутэмэ цыкыгъэр гуаупкыгъэх, гуаглэхэр ашыгъэх. Адыгэ къужь лъэпкъхэм язырэм икъэхуымэн ащ фэдэу сызэрэхэлэжьагъэм сэгъэгум.

— **Чыг сурэтэу пшыгъэм къужь зэфэшхъафыбэ — плыжы, гъожы, уцышъуи члэжыагъ, къужь лэпкъы, тамыгъэ фэдэу, тхыпхъэ тет. Адыгэ къужьэу зэрэщытыр ащккэ къэбгъэлъэгъуагъ, арыба? Хьауми, ар сурэтышым ежэ зэрилэжыгъэр ара?**

— Ботаникхэм, шлэныгъэлэжьхэм апае чыг сурэтыр шыныуэ шытыгъэмэ, зытетым тетэу «реалистичнэу» сурэт тешшыкыщыгъ. Ау откриткэ пшыныр — творческэ лофшлагъ. Ащ пае лъэпкъ тхыпхъэхэр згъэфедэгъэх. Етлани чыг лъа-члэр нахь псыгъоу, гуаглэ зыщыфашыгъэ чыплэр нахь гъумэу къэзгъэлъэгъуагъ — адыгэхэм ащ фэдэу чыгхатэхэр агъэбагъоштыгъэх, мыр лъэпкъ тарихым кыхынагъ. Къужьыбэ чыг члэгъым члэжэу зыфэшшыгъэр тишлэныгъэлэжьхэм къызэралорэмккэ, зы чыгым къужь тоннрэ ныбжэу къытын ылэжыгъэх. Зигъо хуыгъэхэри, зигъо мыхуыгъагъэхэри чыгым къыпэзых. Етлани къужь лъэпкъым елпытыгъэу къыпккэрэм ышъо гъожьэу, плыжышъоу, хьаплъэуи хъун ылэжыгъэх. Ар къэзгъэлъэгъоу сшогъэгъуагъ. Шьо зэфэшхъафхэмккэ сурэтыр шыныгъэ дунэи, адыгэ къужьым ядэхэгъэ къыслотыкыным пае. Пкъыгъо цыкыгъэу сисурэтхэм ахэзгъэхъаныр сишэн, ары тхыпхъэр къужьмэ арыгъунэу закыптезгъэуагъэр.

— **Адыгэ къужьым, лъэпкъым ар къызэригъэкыгъэм нэмыккэу, сыда уасэ фэозыгъэшлыгъэр?**

— Бэ сызэджагъэр адыгэ чыгхатэхэм афэгъэхыгъэу. Сшогъэшлэгъоныбэ тарихым къыхэсиджыкыгъ. Адыгэ чыгхатэхэм якъэхуымэн нахь лэжэу тыпылын пае. Адыгэмэ зэман чыжэжхэм къагъэкыщтыгъэ пхъэшхъэ-мышхъэхэм узхэр къызуыщтыгъэл, псынклэу клодыщтыгъэхэп, бэрэ шылыщтыгъэх, пкъым ищыккэгъэ витаминхэр щызэгъэулыгъэу — ащ фэдэ лъэпкъхэр кыхагъэщыщтыгъэх. Ар шлэныгъэ псау. Къужь къызэрыклогъэм ягъашлэ нахь макл, адыгэ къужьым ичыг фэдитлу-фэдищ къегъашлэ. Адыгэхэм ежхэм яфедэ имызакъоу, тапккэ къэхуышт лэужжхэм апае егупшысэхэзэ пхъэшхъэ-мышхъэхэр мэзым кыхагъагъэх. Кавказыр зытшэрэм,

«къэцыгъонэу къужь» е «бжылахоу къужь» зыфалотыгъэхэм афэдэх. «Къэцыгъуанэхэм чыгыр бэу къабыбыхъэу къужьыр зытыргъоккэ, ары цлэр къызтекыгъэри, — хегъэунэфыкы Нуриет, — бжылахоу кыкы-рэр — бжыжхэр зыщахуэрэ гъэхуы». Къужь лъэпкъыргъэунэфыгъэ дэдэп, ау комэжыуеу къыгуаупкыгъэхэр хы Шыуцлэ лушъом ыкли Адыгеим арагъэщагъэх ыкли чыгхэм гуаглэхэр афашыгъэх. Джащ фэдэу хы лушъом къужь лъэпкъ



имэзхэр километрэ мин пчъагъэхэм зэкълэпыклогъу атетых, ахэм адыгэ чыгхатэхэр ахэтыщтыгъэх. Ахэм ащыщэу кыхагъэщыжхэрэм, зэтырагъэу-цожьхэрэм лъэпкъымккэ мэхъанэшхо, осэшхо ялэу шыт. Къушхъэхэм яклурэ гъоухэми ахэр атетых. Чыг зырыз нахь мыхуыхэрэми, якъыхэгъэщыжын, якъэхуымэн дэлэжхэнхэ фаеу къысщэху. Ахэм адэлэжьэшт купхэр зэхапщэхэмэ ишлогъэшхо къэклогъ. Тызэрэшилэн фае, хэтэ зышлэрэр — зыхатэ адыгэ чыг дэтхэр джыри бэу кытхэкынкыи мэху. Мары Къудаикхэ Нуриет къысэлъэгумгъэу тикъужэ исурэтхэр фэгъэхыгъэх. Гъатхэм — къэтлэмыгъом, гъамафэм ыклэм — къужьыр зыщытыргъорэм, бжыжхэм — тхьалэхэр къетэкъохыжы зыхуэрэм, чыгым исурэтхэр зэфэшхъафых. Ахэр шлэныгъэлэжьхэм зэфэхысыжы. Сишлагъэ горэ ащккэ язгъэкыгъэ, сигуагъэ.

Къудаикхэ Нуриет сэри зыфэгъэгъагъ Самирэ икъужэ зыфэдэ лъэпкъыргъэунэфыгъэмэ зэгъагъэмэ сшогъэгъоу. Нуриет къызэригъагъэмккэ, къужьхэр ятеплэккэ адыгэмэ


20-м кхэхуэ зыгуагъэккэгъэ чыг зэрэщылэм икъэбар Нуриет кытфилотагъ. Ар нахь класэу кыхытэуытыгъ.

— **Шуухатэ дэт чыгым сыд фэдиз къужьэу кыпыккэрэ, къужьым сыд хэпшыккэрэ, унэм исхэм ашха, агу рехъа?** — Самирэ сиупчлэхэр джыри фэгъэгъагъэх.

— Тичыг зэрэжыдэдэм кыхыккэу нахыбэу къужь кыпыккэжыщтэп къысшлогъы. Зы илэсым зегъэпсэфыш, кыккэлэпыккэрэм къужь бэдэдэ къеты. Тилахыпхэм шэлэщалэу афэтэгъош, джыри джащ фэд. Тучаным щачэхэрэм анахы тикъужьхэм мэ лэшу кыпэхы. Зэрэцлынэу пшынхэм нахы къужьыпс, варенье ахэлшыкыным нахь къэклогъ. Сэгъэгъу, кымафэми къужьыпс унэм исхэм афэсшы.

— **О сэнэхъатэу узэрылажыэрэмккэ адыгэ чыгхатэхэм, почтовэ откриткэхэр зыгуыгъохэрэм якупхэм узэрахэтым сыда шуагъэу хэпхыгъэр?**

— Ильэсищ хуыгъу гурыт еджапэм кружок шызэхэщагъэу клэлэцыкыгъэхэр сурэтшыным фэсэгъасэх, клэлэеджэклогъ



# идунай ины

30 фэдиз ащ къэкӀо. Ахэр аныбжьхэмкӀэ купичэу згощӀгъэхэу лӀф адэсэшӀ. Творчествэм гъунапкъэ илэнэу щытӀ. Джащ фэдэу открыткэ зыгуӀо-ихэрэ купым сызхэтыри илэ-сищ хьугъэ. Ащ фэдэм пылхэм филокартисткӀэ яджэх. Ахэм лӀфхэбзэ зэфэшхьафхэр зэхашӀ. Сахэлэжьэнэу игъо сифагъэоп. Ау ахэм яшугъэкӀэ адыгэ къуаеи ифестиваль, адыгэ къужьым и Мафэ Адыгеим зэрэщыхагъэунафыкӀырэр сшӀэнэу хьугъэ. Зэгорэм ахэм сахэлэжьэнэу сыфай, сыкъако сшӀоигъу.

— Ар къин хъунэп. **ЗыцӀэ къеплогъэ мэфэкӀхэм зекӀо бэдэдэ къызэрашӀалӀ, ахэр шӀольыр зэфэшхьафхэм къарэкӀых, лӀкыб къэралхэм хьакӀэхэр къарыкӀхэуи къыхӀыгъ. Адыгэ къуаер лӀэпкӀ хьыныгъо шхьалэм ащыцӀу республикэм ибренд. ПсэупӀу Дахьом идэхьагъу шьыпкӀэ фестивалыр щызэхашӀ. Адыгэ къужьым и Мафэ псыкъе-чъэхьыпӀхэу Рыфабгъо илэс 13 хьугъэу щызэхашӀ. Джащ фэдэу адыгэ хьалыжьом, адыгэ къэбым ямафэхэри**

**мыш щэкӀох. Арыш, Самира, Адыгеим шукъеблагъ! ТапэкӀэ уплэмэ, сьид угу нахь зыфыщылъэу плъэгъурэр, сьид къыбдэхъумэ пшӀоигъор?**

— Опсэу, амал згъотымэ, зыцӀэ къеплогъэ мэфэкӀхэр зэзгъэлъэгъуных. Сэ сшхьэкӀэ лъэныкъо зэфэшхьафхэм зафэ-згъазэ сшӀоигъу. ЛӀэпкӀ шьуа-шэхэм ядизайн сшӀогъэшӀэгъон, сурэтышхохэм, тхылхэм апае иллюстрациехэм яшӀыни, хэды-кӀыныи сафэцагъ. Открыткэ шӀыныр къазкӀыхэзгъэщыгъэр къэсӀон. Ащ фэдэ сурэт цыкӀу зытшӀэу къыздэдгъэкӀыкӀэ, мар-кэ тетэгъэуцожьы ыкӀи тарихь-лэжьэу, угъоякӀоу лӀкыб къэрал зэфэшхьафхэм ащыпсэухэрэм афэтэгъэхьы. Ахэм а сурэт цыкӀухэр аугъоих, альбомхэм адалхьэх, нэмыкӀ цыфхэм арагъэлъэгъух, лӀэпкӀ культурэ зэфэшхьафхэр зэрэшӀэнхэу мэхъу. Адыгэ лӀэпкӀ культурэр ащ фэдэу ядгъэшӀэным сэ мэханэ есэты. Сэри ащ фэдэ открыткэхэр къысфэкӀох, ахэр чыжьэу къырагъэхьыкӀэу мэхъу. Гушылэм пае, Бермуды, Мадагаскар, Антарктидэм, Темыр мыл хышхом (Северный ледо-



витый океан), къэралыгъо ыкӀи лӀэпкӀ зэфэшхьафхэм къабгъо-дэкӀэу сурэт цыкӀухэр къыс-

фэкӀох. Финляндием щыпсэурэ бзылфьыгъэу къысфэтхагъэр адыгэ лӀэпкӀым итарихь

щыгъуазэу къычӀэкӀыгъ, доку-ментальнэ фильмэу зӀплъыгъэм адыгэхэм нэлуасэ афишӀыгъ. Албанием щыпсэурэ адыгэ уна-гъо горэм джащ фэдэу нэлуасэ сыфэхьугъ. Ахэм адыгабзэр ашӀомыкӀодыным дэгӀлэх, бзэр зэрагъэшӀэжьы, гушылэу къыз-кӀэупчӀэхэрэр ясэложьы. Посыл-кэ афэзгъэхьыи зэхъум «сьид нахь шьузыфаер?» сӀуи сяуп-чӀыгъ. Адыгэ быракъым къы-кӀэлъэлъгъэх. Инэу, дахэу адыгэ быракъ, нэмыкӀ лӀэпкӀ лӀэп-щысэхэри ягъусэу афэзгъэхьыгъ. Бэрэ гъогу тетыгъ нахь мышӀэ-ми, шӀухьафтын лӀапӀэр къа-лукӀагъ, лӀэшэу ягопагъ.

Адыгэ къужьым ихьатыркӀэ Агъыржьэнэко Самирэ нэлуасэ тызэрэфэхьугъэр тигопагъ. Ты-гугъэн сурэтхэр зыфишӀыгъ адыгэ къуаеи ифестивалэу ыкӀи адыгэ къужьым и Мафэу шышхьалум зэхашӀтхэм, ха-гъэунафыкӀышӀтхэм ар ахэ-лэжьэн ылӀэкӀынуэ. Гъунапкъэ зимылэ лӀэпкӀ культурэм иду-най ины.

**ТЭУ Замир.**

Сурэтхэр: Агъыржьэнэко Самирэ ихьарзынэщ.

## Дунэе фестивалым хэлэжьагъ

Орэдымрэ къашьомрэ я Дунэе фестивалэу «Кавказыр ыкӀи зэрэ-дунай орэмамыр!» зыфилоу Тыркуем икӀалэу Яловэ щыкӀуагъэм ансамблэу «МыекӀуапэ инэфыльэхэр» хэлэжьагъ.

Кавказым ыкӀи дунаим ма-мырныгъэр ащыгъэпытэгъэным фэгъэхьыгъэ фестивалыр Тыр-куем щызэхашӀагъ. КӀалэу Яловэ игубернаторрэ кӀалэм щылэжьэ-рэ Темыр Кавказ обществэмрэ фестивалым кӀэщакӀо фэхьугъэх.

Фестивалым иапэрэ мафэ лӀфхьабзэм хэлэжьэрэ къэ-шъуакӀохэмрэ орэдылохэмрэ нэлуасэ зэфэшхьыгъэнхэм епхы-гъэ зӀлукӀэхэр рагъэкӀокӀыгъэх. ИлӀэсыбэ хьугъэу кӀалэм пэ-благъэу щыс чылэхэм къары-кӀыгъэ хэхэс адыгэхэмрэ къэ-шъокӀо купымрэ зэблагъэ хьу-гъэх. Ахэм пчыхьэ зӀлукӀэ — чэщдэс ялагъ.

ЯтӀонэрэ мафэм лӀфхьабзэм къекӀолӀэгъэ купхэр зэхэтхэу Яловэ игъогумэ арыкӀуагъэх. КӀэлэ гузэгум къышхьыуагъэх. Ащ къыкӀэлъыкӀоу чыплэ зӀлукӀы-гъэмэ къэшъуакӀохэм якъэгъэ-лӀэгъонхэр ащыкӀуагъэх. КӀа-лэу Яловэ иамфитеатр цыкӀу исценэ «Оркъ Къафэр» ансам-блэм къышхьыуагъэх.

«МыекӀуапэ инэфыльэхэм» япашэу, Урысыем культурэмкӀэ изаслуженнэ лӀфышӀэу, Адыгеим изаслуженнэ артистэу Нэныжъ Айдэмыр кӀалэм ипашэ зӀлукӀэ-гъу дырилагъ. Кавказым има-мырныгъэ агъэпытэзэ, фести-валыр зэдэлэжьэныгъэкӀэхэм якъэкӀуапӀэу, ащ хэлэжьэхэрэм ясэнэхьат ишӀэпхэ лӀагъэхэм ягъэлъэгъуапӀэу зэрэхьуштым ицыхьэ зэрэтелъыр кӀалэу Ялова имэрэу Мехмет Гюрелъ хигъэунафыкӀыгъ.

— Ти Адыгей ищытхэу ти-лӀэпкӀ къашьохэмкӀэ тыди щызӀэлъадгъашӀэ тшӀоигъоу лӀэ-шэу тилоф тегугъу, купым хэт-хэми ягулътэ мы лӀэныкъомкӀэ къызэрэтӀэтыштым тыналэ тет. Дунаим мамырныгъэ илӀэу

цыфхэр псэунхэр анахь шъ-хьалэу щыт, — **зӀлукӀэм къы-щылуагъ Нэныжъ Айдэмыр.**

КъэшъокӀо купыр щылагъ адыгэ чылэу Соуджакъ (Ново-росийскэ икӀыжьыгъэ адыгэхэр ащ бэу щӀэпсэху). Мэфэ реным

купыр чыплэ гъэшӀэгъонхэм къашаращэкӀыгъ. Сыхьатиплы-рэ кӀогъэ адыгэ джэгум хэ-лэжьагъэх. Чылэу Соуджакъ Тыркуем икӀэшъокӀо купыбэ къекӀолӀагъ. Нэбгырэ мини 5-м ехъоу къэзэрэугъоигъэхэр чэщ хьугъэу зэхэкӀыжьыгъэх. фести-валым иаужырэ мафэ изэфэ-шӀыжьын тегъэпсыхьагъэу ам-фитеатрэм исценэ ин къэгъэ-лӀэгъонхэр щыкӀуагъ, гала-кон-цертэу ар зэраухьыжьыгъэм тиансамблэ къэшъуицӀэу «ЛӀэ-пэрышӀор», «Щэщэныр», хоре-ографическэ композициеу «Си

Адыгей» зыфилохэрэр къыгъэ-лӀэгъуагъ. Пчыхьзэхэхьэм адыгэ джэгу къыдхьэлъытэгъагъ. Ащ хэлэжьагъэхэр зыщыц лӀэпкӀымрэ бзэу алулӀымрэ емылъытыгъэу, къэшъоным ыбзэ фестивалым къекӀолӀэгъэ ныб-жьыкӀэхэр благъэ зэфышӀы-гъэх.

Фестивалым ыуж къыдэфэ-гъэ гъэпсэфыгъо мафэм къэ-шъокӀо купыр Стамбул рагъэ-блэгъагъ, ащ ичӀыплэ дахэхэр зэрагъэлъэгъуыгъ.

**ЛӀЭПШЫКӀО Фатим.**



«МыекӀуапэ инэфыльэхэр»



# Адыгабзэм игумэкIыгъохэм атегушылагъэх

Адыгабзэм икьэухумэнрэ изэгъэшлэнрэкIэ екIолакIэ-хэм Iоф адэзышлэрэ Проектнэ офисэу гуманитар ушэтынхэмкIэ Адыгэ республикэ институтэу КIэрэцэ Тембот ыцIэ зыхырэм шызэхэщэгъэм зичэзыу зэхэсы-гъо илагъ.



Шьугу къэдгъэкIыжын, АР-м гъэсэ-ныгъэмрэ шIэныгъэмрэкIэ, культурэмкIэ иминистерствэхэм, Адыгэ Хасэм ялы-кIохэр, бзэшIэныгъэлэжхэр, кIэлэгъаджэхэр, кIэлэлпхэр ыкIи методистхэр ащ хэхъэх. ПстэумкIи — нэбгырэ 14 мэху. Ахэм ашыщхэр мыгъэ зэблаху-гъэх. Ащ елытыгъэу Проектнэ офисым кыхэхъэгъакIэхэм нэлуасэ афэшIыгъэн-хэмкIэ зэхэсыгъор кызылэуиыхыг институтым ипашэу ЛIылуужу Адам. Ахэр: Ахмэт Джулет — АКЪУ-м и Лъэпкь факультет идекан, Гыщ Сусан — Мые-

кьуапэ икIэлэцIыкIу Iыгыплэу «Нэбзы» зыфилорэм ипаш, Нэхэе Вячеслав — АКЪУ-м философиерэ социологиерэкIэ икафедрэ ипрофессор, Сиху Султан — гуманитар ушэтынхэмкIэ Адыгэ республикэ институтым илофшI, Цей Зарем — АКЪУ-м адыгэхэм ятарихэрэ культурэмрэкIэ икафедрэ идоцент. Ащ ыуж Проектнэ офисыр непэ зыдэлэжхэрэ Iофыгъохэмрэ тапэкIэ раху-хэхэрэмрэ зэхэсыгъом хэлэжыгъэхэр атегушылагъэх.

Адыгабзэм икьэухумэнрэ изэгъэ-

шIэнрэкIэ Проектнэ офисым изэхэщэн зыгуэкIыр АР-м и ЛIышхъу КьумпIыл Мурат. Мыгъэ ар зылажхэрэ илэситф хуэгъэ. Ащ изы IахышIу пандемие лъэханым тефи IофшIэныр зэтырилэж-гъагъэми, кыкIэлэцIыкIогъэ илэсхэм гухэлхэр зэпыкIагъэхажыгъэх. Раху-хъагъэм кыдыхэлпытагъэу Iофтхъэбзи 150-рэ рагъэкIокIыгъ.

«Iоф зыщытIлэрэм кыщегъэжыгъэу, мээитIу ыкIи мээитф егъэдженэу зэхэ-щэгъэхэм къадыхэлпытагъэу нэбгырэ 1000-м ехуэм адыгабзэр зэрагъэшIагъ. Ащ дакIоу земылэуужыгъо Iофтхъэбзэ бэдэдэ зэхэтэщэ. ЕтIанэ «Адыглэнд» зыфилорэ лъэпкыбзэ еджаплэм Проект-нэ офисыр илэс пчъагъэхэм икIэ-щэкIуагъ. Джы, аужырэ илэситIум, АКЪУ-р ащ фэгъэзагъ. БлэкIыгъэ илэ-сым кыщегъэжыгъэу ныбжыкIэ лъэпкь лагерэу «Адыгэ хабзэ» зыфилорэр мэл-лажъэ. Илэс 18 — 25-рэ зыныбжхъу унагъохэм арымысхэр ащ къэтэгъэбл-агъэх, нэлуасэ зэфэтэшIых, адыгэ хабзэм тетэу тхымафэр зыгъэпсэфыплэм ща-гъагъо. КIэлэцIыкIу Iыгыплэхэм ыкIи кIэлэеджакIохэм апае методическэ Iэ-пылэгъухэр, бзэм изэгъэшIэнкIэ аудио, видеотхыгъэхэр, гушыIалэхэр кыдэд-гъэкIыгъэх, егъэджен-сыхъат гъэшIэ-гъонхуэу цIыф цIэрыIохэр кызэдгъэбл-агъэхэр редгъэкIокIыгъэх, — Проект-нэ офисым илофшIэн тыщигъэгъозагъ гуманитар ушэтынхэмкIэ институ-тым ипашэу шIэныгъэмкIэ игуадзэу Биданэкъо Марзият.

Ау зэхэсыгъом кызырэхъагъэщы-гъэмкIэ, Iофэу ашлэрэм ишуагъэ нахъ къэлэгъошт адыгабзэм изэгъэшIэн унагъохэм къащегъэмэ. УплэкIунэу зэхашагъэхэм кызырагъэлэгуагъэмкIэ, ны-тыхэм мы лъэныкъом аналэ нахъ тырагъэты хуэгъэ. БлэкIыгъэ илэсхэм ялпытыгъэмэ, джы ахэм ялфыгъэхэм

ныдэлфыбзэр арагъашIэ, алуалхъэ ашIоигъу. Джащ фэдэу нэмыкI лъэпкхэм ашыщхуэ адыгабзэ зышIэ зышIоигъохэ-ми япчъагъэ хэхъуагъ. Проектнэ офисым хэтхэм зэхэсыгъом зэрэгъызэдаштагъэ-мкIэ, мы лъэныкъомкIэ адыгэ кьуа-джэхэм ащылэжхэрэ кIэлэцIыкIу Iыгы-плэхэм адыгабзэм изэгъэшIэнкIэ ялоф-шIэн гъэлэшыгъэн фае.

«Мы илэсым, Iоныгъом кыщегъэ-жыгъэу республикэм икьуаджэхэм адэт кIэлэцIыкIу Iыгыплэхэм зэкIэми, МыекъуапэкIэ — 3-м, Инэмрэ Яблонов-скэмрэ — зырызым, адыгабзэр куоу ащызэрагъэшIэн фае. Группэхэр Iоу гошыгъэщых — адыгабзэр зэзыгъа-шIэхэрэмрэ зэзымыгъашIэхэрэмрэ. Сабыйхэр кызащэхэмрэ за-щэжыхэрэмрэ азыфагу адыгабзэкIэ адэгущыIэнхуэ ащ кыдыхэлпытагъ. ИлэсыкIэ еджэгъум кыщегъэжыгъэу ащ техъажынхэ фае. Ны-тыхэм яшIо-игъоныгъэкIэ ащ фэдэ купхэр агъэпсы-щых. Тимылэпкьэгъухэм яшIоигъо-ныгъэ кьалон фитых. Фаехэр ары. Зыми иягъэ екIыштэп. Ащ бэшIагъэ зытехъан-хэ фэагъэр», — еIо Биданэкъо Мар-зият.

Джащ фэдэу пстэуми адыгабзэр ренэу анэ кIэтэу, атхъакIумэ итэу гъэлсыгъэн фаеу зэхэсыгъом щалпытагъ. АщкIэ зы екIолакIэу зыгугъу къащылгъэхэм ашыщ транспорт уцуплэхэм, унэхэм атетхагъэ-хэр бзитIукIэ къэтыгъэнхэр. УрысыбзэкIэ общественнэ транспортым е урамым кышыIогъэ къэбархэр адыгабзэкIи кы-кIэлэцIыкIыжыгъэныр. Ащ фэхъафэу, Проектнэ офисым ишIошIкIэ, республикэм шызэхашхэрэ Iофтхъабзэхэм азыныкъо нахъ мымакIэу адыгабзэкIэ рекIокIынхэ фае.

АНЦОКЪО Ирин.

Сурэтыр: Проектнэ офисым ихъар-зынэх.

## УплэкIунхэм язэфэхъысыжъ

Адыгеим икьэралыгъо автоинспекторхэм зэрахъгъэ уплэкIун Iофтхъабзэм ишуагъэкIэ гъогурыкIоным ишапхъэхэр гъогогъу 37-рэ аукуагъэу кыхагъэщыгъ.

Транспорт амалхэр уплэкIугъэнхэм-кIэ пэшIорыгъэшI Iофтхъабзэу рагъэ-кIокIыгъэр анахъэу зыфэгъэхыгъагъэр ешъуагъэху машинэр зезыфэхэрэр кыхэхгъэщыгъэнхэр ары. АщкIэ наряди 9-у агъэпсыгъэм зэрафэлэкIэу Iоф ашIагъ. Iофтхъабзэр зэхашэн гухэлъ зэрялэр цыфхэм арагъэшIэным фэшI къэбар жъугъэм иамалхэм, социальнэ хытыухэм къарагъэхъагъ.

Гъогу патруль кьулыкьум илофшIэхэм Iофтхъабзэр рагъэкIокIыфэ гъогурыкIо-ным ишапхъэхэр пстэумкIи гъогогъу 37-рэ аукуагъэу кыхагъэщыгъ. Ахэр:

транспортыр зэратхыгъэм ипалэзэ икIы-гъэу — 1, кIэлэцIыкIухэр зэрэзэрашхэрэ мытэрэзэу — 1, апчхэр агъэушIуцIыгъэу — 15, тхылъ имылэу рулым Iусэу — 1, шынэгъончъэ бгырыпхыр амыгъэфед-агъэу — 11, нэмыкI укьоныгъэ зэфэш-хъафэу — 9.

Адыгеим и Къэралыгъо автоинспек-ции водителхэм агу кьегъэкIыжы: ешъуагъэу машинэр зезыфэрэм ифиты-ныгъэ тхылъ илэсрэ ныкьорэ пIалэкIэ Iахышт ыкIи тазырэу сомэ мин 30 ра-гъэтышт. ЯтIуанэрэу ешъуагъэу кызау-бытыкIэ уголовнэ пшъэдэкIыжы ыхышт.

## Шапхъэхэр арагъашIэх

Зы нэбгырэр зекIонымкIэ ыгъэфедэн ылгъэкIышт амалэу («средства индивидуальной мобильности» зыфIоу СИМ-кIэ заджэхэрэр) джырэ лъэхъаным тигъогъухэм нахъ атетлэагъо хуэгъэхэм узэрарызекIоштым пылъ шапхъэхэр къэралыгъо автоинспекторхэм Мыекъуапэ шыпсэххэрэм арагъашIэх.

А зыгугъу къэтшыгъэ зекIон амалым имызакъоу, кушъхъафэххэрэ зэрагъэфедэн фаемкIэ зэдэгущыIэгъухэр инспекторхэм цыфхэм адашы-гъэх. Iофтхъабзэр зыщырагъэкIокIыгъэр ахэр нахъыбэу зыщагъэфедэхэрэ чIыплэу къэлэ паркыр ары.

Iофтхъабзэр зэхашэным ушъхъагъу фэхъугъэр мы аужырэ уахътэм кушъхъафэхэр ыкIи СИМ-р бэрэ къэлэ кIоцIым гъогурыкIоным хэ-лажхэхэрэм шагъэфедэхэ зэрэхъугъэр, ахэр зышызепфэмэ хуышт чIыплэхэр ыкIи зэрарычэштхэм илэшыгъэ икьоу зэрамышIлэрэр ары.

ЛъэсрыкIохэм афэгъэхыгъэ шапхъэхэм арыгуагъэхэзэ, лъэсрыкIо зэпырыкIыплэм кызысхэкIэ, зытесхэ транспорт амалым кьехынхъэ, ар джабгъумкIэ алыгъэу лъэсэу зэпырыкIынхуэ зэрэщытым кушъхъафэхэр ыкIи СИМ-р зикIасэхэм аналэ тырагъэдзагъ.

Инспекторхэм ны-тыхэм зафагъазэзэ, джырэ лъэхъаным диштэрэ зекIон амалыр япIалэхэм къафашэфыным ыпэкIэ ар зэрагъэфедэщтым пылъ шапхъэхэм икьоу защагъэгъозэнэу, ащ шынагъоу кыхэхкIын ылгъэкIышт-хэр кыдалытэнхуэ аралыагъ.

Ны-тыхуэ ащ фэдэ транспортыр зикIэлэцIыкIухэм къафэзыщэфыгъахэхэм ахэр зэрагъэфедэштхэ шапхъэхэр зэпымыоу агу къагъэкIыжынынэ, фы-къоныгъэхэр хамыхынхэм фэшI шъхъэр, Iэ-лъакъохэр зыухъумэхэрэ пкыгъохэр къафашэфынхуэ полицейскхэр къаджагъэх.

Iофтхъабзэм икIэухым а шапхъэхэр зэрытхгъэ тхъапэхэр хэлэжы-гъэхэм аратыгъэх.

АР-м и Къэралыгъо автоинспекция.



АР-м и Къэралыгъо автоинспекция



Адыгэ Республикэм  
ЮфшIэнымрэ  
социальнэ  
хэхьоныгъэмрэкIэ и  
Министерствэ  
иунашъу

Адыгэ Республикэм  
ЮфшIэнымрэ социальнэ  
хэхьоныгъэмрэкIэ и  
Министерствэ иунэшъо  
заулэхэм зэхьокIыныгъэхэр  
афэшIыгъэнхэм ехьылагъ

Адыгэ Республикэм иминистрэхэм я  
Кабинет иунашъоу N 74-р зытетэу  
«Адыгэ Республикэм иминистрэхэм я  
Кабинет иунашъо зэхьокIыныгъэхэр  
фэшIыгъэнхэм ехьылагъ» зыфилоу 2024-  
рэ илъэсым мэкъуогъум и 5-м кыдэкIы-  
гъэм кIуачIэ илэ хьуным пае унашъо  
сэшIы:

1. Мы кыкIэлъыкIохэрэр хэтхэгъэн-  
хэу:

1) Адыгэ Республикэм и Дзэ комис-  
сариат зэрэдэлэжъэштхэ шыкIэм диштэ-  
ным ыкIи 2024-рэ илъэсым Адыгэ Рес-  
публикэм щыпсэурэ куп гъэнэфагъэхэм  
зэтыгъо ахъщэ алэкIэгъэхьэгъэным пае  
Адыгэ Республикэм ЮфшIэнымрэ со-  
циальнэ хэхьоныгъэмрэкIэ и Министер-  
ствэ иунашъоу N 33-р зытетэу «2024-рэ  
илъэсым Адыгэ Республикэм щыпсэурэ  
куп гъэнэфагъэхэм зэтыгъо ахъщэ Iэ-  
пыIэгъу алэкIэгъэхьэгъэным ехьылагъ»  
зыфилоу 2024-рэ илъэсым мэзаем и  
13-м кыдэкIыгъэм тегъэлсыхагъэу мыщ  
фэдэ зэхьокIыныгъэхэр фэшIыгъэнхэу:

а) а 1-рэ пунктым мыщ фэдэ къэуакIэ  
зилэ я 3-рэ подпунктыкIэр хэгъэхьогъэ-  
нэу:

«3) Урысые Федерацием зыкъэухъу-  
мэхьынымкIэ и Министерствэ дзэ къу-  
лыкъум епхыгъэ зэзэгъыныгъэ дэзышы-  
гъэм ыкIи а уахътэм ехъулIэу Адыгэ  
Республикэм и Дзэ комиссариат иучет  
хэтым, кызыреджагъэхэм диштэу дзэ  
къулыкъур зыхьырэ сомэ мин 500  
етыгъэнэу.»;

б) я 3-рэ пунктым:  
— а 1-рэ подпунктым хэт пчъагъэу  
«300000»-р пчъагъэу «1000000»-кIэ  
зэблэхъугъэнэу;

я 2-рэ подпунктым хэт пчъагъэу  
«200000»-р пчъагъэу «500000»-кIэ  
зэблэхъугъэнэу;

в) мыщ фэдэ къэуакIэ зилэ я 3-рэ  
гуадзэр хэгъэхьогъэнэу: зэтыгъо ахъщэ  
IэпыIэгъур зэралэклагъэхьащт шыкIэр  
Адыгэ Республикэм ЮфшIэнымрэ соци-  
альнэ хэхьоныгъэмрэкIэ и Министерствэ  
иунашъоу N 133-р зытетэу «Адыгэ Рес-  
публикэм щыпсэурэ цыф куп гъэнэ-  
фагъэхэм 2023 – 2024-рэ илъэсхэм  
зэтыгъо ахъщэ зэралэклагъэхьащт шы-  
кIэм ехьылагъ» зыфилоу 2023-рэ илъэ-  
сым жьоныгуакиэм и 17-м кыдэкIы-  
гъэмкIэ аухэсы;

а) я 6-рэ пунктым кIуачIэ имылэжъэу  
лытэгъэнэу;

б) я 3-рэ гуадзэр хэгъэкIыгъэнэу.

2. Къэбар-правовой отделым мы  
унашъор Адыгэ Республикэм ЮфшIэ-  
нымрэ социальнэ хэхьоныгъэмрэкIэ и  
Министерствэ Iэклигъэхьанэу ыкIи рес-  
публикэм игъэцэкIэкIо къулыкъухэм я  
Интернет-сайт кыригъэхьанэу.

3. Унашъом игъэцэкIэн зэрэклорэм  
лыпIлэнэу министрэм иапэрэ гуадзэу  
Е. А. Леоновар фэгъэзэгъэнэу.

4. Заштэрэ мафэм щыублагъэу мы  
унашъом кIуачIэ илэ мэхъу ыкIи 2024-рэ  
илъэсым мэкъуогъум и 1-м кыщегъэ-  
жъагъэу правэм ылъэныкъокIэ щылэ  
хьугъэ зэфыщытыкIэхэр кыхеубытэх.

Министрзу МЫРЗЭ Джанбэч

къ. Мыекъуапэ,  
мэкъуогъум и 27-рэ, 2024-рэ илъэс  
N 141

Адыгэ  
Республикэм  
мылькы  
зэфыщытыкIэхэмкIэ  
и Комитет  
иунашъу

Кадастрэ кварталхэу  
01:08:0518012-м ыкIи  
01:08:0518014-м  
ахэхьэрэ чIыгу Iахьхэм  
ягъунапкъэхэр  
зынэсырэм  
игъэунэфын епхыгъэ  
Юфыгъохэр зэшIозыхырэ  
комиссием  
зэхэсыгъо зэриIэщтым  
фэгъэхьыгъэ  
мэкъэгъэлур  
кызырэхьауырэм,  
сайтхэм  
зэрарагъахьэрэм  
ыкIи зэралэклагъахьэрэм  
яхьылагъ

2007-рэ илъэсым бэдзэогъум и 24-м  
аштэгъэ Федеральнэ законэу N 221-р  
зытетэу «Кадастрэ ЮфшIэным ехьылагъ»  
зыфилоу ия 42.10-рэ статья ия 8 —  
10-рэ Iахьхэр гъэцэкIэгъэнхэм тегъ-  
элсыхагъэу, Адыгэ Республикэм ими-  
нистрэхэм я Кабинет 2008-рэ илъэсым  
бэдзэогъум и 2-м ышIыгъэ унашъоу N  
118-р зытетэу «Адыгэ Республикэм  
мылькы зэфыщытыкIэхэмкIэ и Комитет  
и Положение ехьылагъ» зыфилоу  
диштэу унашъо сэшIы:

1. Адыгэ Республикэм мылькы зэфы-  
щытыкIэхэмкIэ и Комитет чIыгухэм  
ягъэфедэнкIэ иотдел:

1.1 кадастрэ кварталхэу 01:08:0518012-м  
ыкIи 01:08:0518014-м ахэхьэрэ чIыгу  
Iахьхэм ягъунапкъэхэр зынэсырэм игъэ-  
унэфын епхыгъэ Юфыгъохэр зэшIозыхы-  
рэ комиссием изэхэсыгъо къэсынкIэ  
мэфэ 15 нахь макIэ къэмынэжыгъэу  
зэхэсыгъор зэрэщыIэщтымкIэ мэкъэгъэлур  
мы унашъом игуадзэ диштэу аригъэ-  
хьанэу:

1.1.1 Адыгэ Республикэм икъэралыгъо  
хабзэ игъэцэкIэкIо къулыкъухэм яофи-  
циальнэ интернет-сайтэу <http://www.adygheya.ru>  
зыфилоу (кадастрэ квар-  
талхэу 01:08:0518012-м ыкIи  
01:08:0518014-м икартэ-план  
ипроекти ащ кIыгъун фае);

1.1.2 гъэзетхэу «Советскэ Адыгеим»,  
«Адыгэ макъэм»;

1.1.3 Адыгэ Республикэм мылькы  
зэфыщытыкIэхэм и Комитет иинформа-  
ционнэ пхъэмбгъухэм;

1.2 мэкъэгъэлурмэ кадастрэ кварталхэу  
01:08:0518012-м ыкIи 01:08:0518014-м  
икартэ-план ипроектрэ  
алэклигъэхьанэу:

1.2.1 чIыплэ зыгъэлорышIэжынымкIэ  
къулыкъум фаехэм нэлуасэ зыфашIыным  
пае;

1.2.2 фытыныгъэхэр регистратии  
зышIырэ къулыкъум къэбар-телекомму-  
никационнэ хьытыоу «Интернетым»  
официальнэ сайтэу щырилэм ригъэхьаным  
пае;

1.2.3 чIыгу Iахьхэм ягъунапкъэхэр  
зынэсыхэрэмкIэ зэдырагъэштэнхэм пае  
чIыгу Iахьхэм ягъунапкъэхэм ягъэунэфын  
епхыгъэ Юфыгъохэр зэшIозыхырэ комис-  
сием.

2. Мы унашъор зэрагъэцэкIэрэм Ады-  
гэ Республикэм мылькы зэфыщытыкIэхэм-  
кIэ и Комитет итхьаматэ игуадзэу О. С.  
Казначевская гъунэ лыфынэу.

Комитетым итхьаматэ ипшъэ-  
рылхэр зыгъэцэкIэу  
О.С. КАЗНАЧЕВСКАЯ

къ. Мыекъуапэ,  
бэдзэогъум и 11, 2024-рэ илъэс  
N 226

Адыгэ Республикэм мылькы зэфыщытыкIэхэмкIэ и Комитет  
2024-рэ илъэсым бэдзэогъум и 11-м  
ышIыгъэ унашъоу N 226-ОД-р зытетым игуадз

Кадастрэ ЮфшIэнхэр  
зыщагъэцэкIэрэ лъэхъаным  
чIыгу Iахьхэм ягъунапкъэхэр  
зынэсырэм игъэунэфын  
епхыгъэ Юфыгъохэр  
зэшIозыхырэ комиссием  
зэхэсыгъо зэриIэщтым  
фэгъэхьыгъэ мэкъэгъэлур

Амыгъэкощырэ мылькымкIэ псэуалъэхэу кадастрэ кварталым итхэм:

Урысые Федерацием ишъолъыр зыфэдэр Адыгэ Республик

Муниципальнэ образованиеу «Къалэу Мыекъуапэ»

псэуплэр къалэу Мыекъуапэ

кадастрэ кварталхэм яномер:

01:08:0518012 ыкIи 01:08:0518014

2024-рэ илъэсым жьоныгуакиэм и 15-м ашIыгъэ къэралыгъо (муниципальнэ)  
зэзэгъыныгъэу N 0176200005524000698-р зытетым диштэу кадастрэ ЮфшIэн  
игъэклотыгъэхэр щагъэцэкIэх

ЧIыплэм икартэ-план ипроект игъэхьазырын зэраухыгъэмкIэ макъэ кышъо-  
тэгъэу, комиссиер зыдэщылэ чIыплэм:

къ. Мыекъуапэ, ур. Краснооктябрьскэр, 21

е къэбар-телекоммуникационнэ хьытыоу «Интернетым» ит официальнэ сайтхэм  
нэлуасэ ащ защыфэшъушIын шъульэкIышт:

Адыгэ Республикэм мылькы [www.adygheya.ru](http://www.adygheya.ru)  
зэфыщытыкIэхэмкIэ и Комитет (Сайтым иадрес)

(Кадастрэ ЮфшIэным изаказчик, Урысые Федерацием ишъолъырэу кадастрэ  
ЮфшIэнхэр зыщызэхашьэрэм икъэралыгъо хабзэ игъэцэкIэкIо къулыкъу)

Къэралыгъо регистрациемкIэ, кадастрэмкIэ,  
картографиемкIэ Федеральнэ къулыкъу  
(Росреестр) <https://rosreestr.gov.ru>  
(Сайтым иадрес)

(Кадастрэ учетымкIэ къулыкъу)

Кадастрэ кварталхэу 01:08:0518012-м ыкIи 01:08:0518014-м къахиубытэрэ  
чIыгу Iахьхэу кадастрэ ЮфшIэнхэр зыфызэхашьэрэм ягъунапкъэхэм ягъэунэ-  
фынкIэ комиссием изэхэсыгъо зыщыкIошт чIыплэр: къ. Мыекъуапэ, ур. Красно-  
октябрьскэр, 21

2024-рэ илъэсым шышъхьэлум и 7-м сыхьатыр 9.30-м.

ЧIыгу Iахьхэм ягъунапкъэхэр зынэсырэм зыщытегушIэштхэ зэхэсыгъом хэ-  
лажъэ зышIоигъом зыщыщыр къэзыушыхьатырэ документрэ чIыгу Iахьыр иунэе  
мылькы зэрэхьахьэрэр кызыщыгъэшъыпкъэжыгъэ документхэмрэ ыIыгъынхэ фае.

ЧIыплэм икартэ-план ипроект хэхьэрэ чIыгу Iахьхэм ягъунапкъэхэр зэрашIо-  
мытэрэзымкIэ тхылхэр

2024-рэ илъэсым бэдзэогъум и 17-м кыщегъэжъагъэу 2024-рэ илъэсым шышъ-  
хьэлум и 6-м нэс ыкIи

2024-рэ илъэсым шышъхьэлум и 8-м кыщегъэжъагъэу 2024-рэ илъэсым Iоны-  
гъом и 11-м нэс комиссием рахьылIэнхэ фае.

2007-рэ илъэсым бэдзэогъум и 24-м аштэгъэ Федеральнэ законэу N 221-р  
зытетэу «Амыгъэкощырэ мылькымкIэ къэралыгъо кадастрэм ехьылагъ» зыфилоу  
ия 42.10-рэ статья ия 15-рэ Iахь диштэу а тхылъыр зэхагъэуцо. Ар алэклэзыгъэ-  
хьагъэм ылъэкъуацIэ, ыцIэ, ятацIэ, чIыгу Iахьыр зыем иадрес ыкIи (е) Iэлектрон  
почтэ, зыщыщыр къэзыушыхьатырэ документым иреквизитхэр, чIыгу Iахьым  
игъунапкъэ мытэрэзэу агъэнэфагъэу зыкIилытэрэр, чIыгу Iахьым икадастрэ  
номер е чIыплэм икартэ-план ипроект диштэу чIыгу Iахьыр кызырэгъэлъэгъуа-  
гъэр ащ итынхэ фае. Зигугъу къэтшIыгъэ тхылъым кIыгъунхэ фае ар къалэклэзы-  
гъэхьагъэм а чIыгу Iахьыр иунэе мылькы зэрэхьахьэрэр кызыщыгъэшъыпкъэжы-  
гъэ документхэм якопиэхэр е чIыгу Iахьыр къафыхагъэклэ зэхьум ащ игъунапкъэ-  
хэр зыщагъэнэфэгъэ нэмыкI документхэр.

Ащ фэдэ тхылхэр къазырамыхьылIэхэкIэ, чIыгу Iахьхэм ягъунапкъэхэмкIэ  
зэдемыгъэштэныгъэ щымыIэу альфэгъэ.



## Кушъхьэфэчъэ спортыр



## Стлашъур атеклуагъ

КушъхьэфачъэмкӀэ дунэе зэнэкъокъоу «Урысыем итур» зыфилоу Башкирием щырагъэкӀоклыгъэр едзыгъуиплӀэу го-щыгъагъэ, ащ изэфэхьысыжьхэмкӀэ, Адыгэ Республикэм щыщ спортсменыр апэ ишыгъ.

Тишъолпыр къэзыгъэпӀагъорэр Беларусым икушъхьэфэчъэ клубэу «Минск» зыцӀэм хэтэу, спортымкӀэ мастерэу Стлашъу Мамыр ары.

Зэнэкъокъухэм хэгъэгум ишъолпыр 18-мэ ыкӀи Беларусым къарыкӀыгъэ спортсмени 100-м ехъу ахэлэжъагъ. Ахэм ащыщэу зы нэбгырэр дунэе класс зилэ мастер, 29-р Урысыем спортымкӀэ имастерых. «Урысыем итур» иедзыгъуиплӀ кӀалэу Уфа, Чишминскэ ыкӀи Иглинскэ районхэм яшъолпырхэм бэдзэогум и

11-м къыщыублагъэу и 13-м нэс ащыкӀуагъэх.

Едзыгъо лӀпчъ гъогуанэмэ якӀыхьагъэ километри 120-м къыщегъэжъагъэу 160-м нэсэу щытыгъ. ЗэкӀэмкӀи гъогоу къакӀугъэр километрэ 406-рэ мэхъу. Стлашъу Мамыр ятӀонэрэ едзыгъоу поселкэу Калтымановэм щыкӀуагъэм щатеклуагъ, зыщызэнэкъокъугъэхэ гъогум километри 139-рэ икӀыхьэгъагъ.

Адрэ гъогуанэхэм ар яблэнэрэу, яенэрэу ыкӀи япшыкӀуээнэрэу финишым къащысыжьыгъ. Ащ фэшӀ

маикэ гъожъэу генеральнэ лӀпӀэсэныгъэмкӀэ пӀарыт чыплӀэр къэзыгъэпӀагъорэр иеу къэнэжъы. Кушъхьэфэчъэ клубэу «Минскэм» итренер къызэрилуагъэмкӀэ, ахэм амалэу шыӀэр зэкӀэ рахьыплӀэшт джырӀэблагъэ Республикэу Удмуртием едзыгъуитӀу зэнэкъокъоу щыкӀоштхэм Стлашъу Мамыр ащытекӀоным пае. ЕдзыгъуиплӀ зэнэкъокъум ыуж кушъхьэфэчъэ клубэу «Минскэм» команднэ зачетымкӀэ яцэнэрэ чыплӀэр ыубытыгъ, ащ ыпшъэкӀэ кӀуагъэхэр Санкт-Петербург щыщ командитӀур ары.

## СтолкӀылу теннисыр

## ЯтӀонэрэ хъугъэ

МыекӀуапэ щыщ спортсменым зилӀпкъ-лӀэпкъхэм фыкӀуагъэ зилӀхэм азыфагукӀэ Урысые кӀэлэ-цыкӀу-ныбжыкӀэ зэнэкъокъухэу Подольскэ щыкӀуагъэхэм ятӀонэрэ чыплӀэр къащыдихыгъ.

Шъолпырибгъумэ къарыкӀыгъэ спортсмен 34-рэ зэнэкъокъум хэлэжъагъ. Гурыт еджапӀэу N 3-м щеджэрэ Дмитрий Нехаевэу ильӀэс пшыкӀлуплӀ зыныбжыыр я 10-рэ классымкӀэ ятӀонэрэ чыплӀэр къыдихыгъ. Ащ къытекӀогъэ закӀор Челябинскэ хэкум щыщэу, 2024-рэ ильӀэсым Урысыем и Кубок къыдэ-зыхыгъэ Никита Новиковыр ары нылӀэп. Спортсменыр тренерэу Татьяна Олейниковам егъасэ. Зэнэкъокъум къыдихьытагъэу адаптивнэ спортымкӀэ мастер-классхэр зэхатӀагъэх. Ащ ишӀуагъэкӀэ кӀэлӀагъэмэ следж-хоккеимкӀэ, курэжыем исхэу

баскетбол ешӀэнхэмкӀэ, кушъхьэфэчъэ спортымкӀэ, пауэрлифтингымкӀэ ыкӀи армрестлингымкӀэ акӀуа-чӀэхэр аушэтӀыгъэх.

Джащ фэдэу мэфӀэкӀ офтхьабзэхэу зилӀпкъ-лӀэпкъхэмкӀэ фыкӀуагъэ зилӀэ спортсменхэм афӀэгъэзгъэ спорт Федерацием ыныбжъ ильӀэс 25-рэ зэрэхъугъэм къыдихьытагъэу паралимпийскэ десэр арагъэ-кӀугъ. Урысыем и Паралимпийскэ комитет къыгъэнэфӀэгъэ шӀухьафтынхэр ыкӀи мастер-классмэ зэрахэлэжъагъэхэр къэзыушыхьатыжырэ шӀэжъ медальхэр спортсмен ныбжыкӀэмэ зэкӀэмэ аратыгъэх.



## Футбол

## Зэзэгъыныгъэм кӀуачӀэ илӀэжъэп

Беслан Аджинджал — «Зэкъошныгъэм» итренер шъхьалэ, лӀнатӀэр къыгъэтӀылыгъ.

Клубымрэ тренер шъхьалэмрэ яшӀо-игъоныгъэхэр зетӀэфэхэу зэзэгъыныгъэр аукожыгъ. Футбол клубым ихэушъхьафыкӀыгъэ сайт къыщатхыгъ тренерым зэрэфӀэразэхэр ыкӀи тапӀэкӀэ гъэхьагъэхэр ышӀынхэу фӀэлъ-луагъэх.

Шъугу къэдгъэкӀыжын, Аджинджал командэм лӀэшъхьэтет зыфӀэхъугагъэр 2023-рэ ильӀэсым икӀыхьэ-

гъур ары. Мыгъэ «Зэкъошныгъэм» ешӀэгъу 15 илагъ, 4-м ащытекӀуагъ, 9-м къытекӀуагъэх. Джырэ уахътэм, апӀэрэ ешӀэгъу къекӀоклыгъом ыуж, ащ чыплӀэ 17-м щыщэу я 15-р еубыты. ЯтӀонэрэ ешӀэгъу къекӀоклыгъор Адыгеим икомандэ Ростов-на-Дону бэдзэогум и 27-м щыригъэжъэшт. Ятренерыщтыр джырӀэблагъэ къэнэ-фӀэнэу мӀэгугъэх.



Къатхэхэрэм яшӀошӀрэ редакцием иеплъыкӀэхэмрэ зетемыфӀэнхэ альӀэкӀышт.

НӀкӀубгъор зыгъэхьазырыгъэр БЗЭШУ Асхьад.

Зэхэзышагъэр ыкӀи къыдэзы-гъэкӀырэр: АР-м лӀэпкъ ИофхэмкӀэ, ІзкӀыб къэралхэм ащыпсӀэрэ тилъӀпкъэ-гъухэм адырӀэ зӀпхы-ныгъэхэмкӀэ ыкӀи къӀабар жъугъэм иамалхэмкӀэ и Комитет Адресыр: 385000 кӀ. МыекӀуапэ, ур. Крестьянскэр, 236

Редакциер зыдӀышӀыр: 385000, кӀ. МыекӀуапэ, ур. Первомайскэр, 197. Телефонхэр: приемнэр: 52-16-79

Редакцием авторхэм къаӀихырэр А4-кӀэ заджэхэр тхьапэхэу зипчъагъэкӀэ 5-м емыхъухэрэр ары. Са-тырхэм азыфагу 1,5-рэ дӀгъэу, шрифтыр 12-м нахъ цыкӀунэу щытӀэп. Мы шапхъ-хэм адимыштӀэр тхыгъэхэр редакцием зэкӀегъэкӀожыхь. E-mail: adygoice@mail.ru

Зыщаушыхьатыгъэр: УФ-м хэутын ИофхэмкӀэ, телерадиокӀэтын-хэмкӀэ ыкӀи зӀлгы-ІзсыкӀэ амалхэмкӀэ и Министерствэ и Темыр-Кавказ чыплӀэ гъӀорышӀапӀ, зӀраушыхьатыгъэ номерыр ПИ №ТУ23-00916

Зыщыхаутырэр АО-у «Полиграф-ЮГ», 385000, кӀ. МыекӀуапэ, ур. Пионерскэр, 268

ЗэкӀэмкӀи пчъагъэр 4486 Индексхэр П 4326 П 3816 Зак. 1180

Хэутыным узыкӀӀтхэнэу щыт уахътэр Сыхьатыр 18.00 ЗыщыкӀӀтхэгъэхэ уахътэр Сыхьатыр 18.00

Редактор шъхьалӀэр МӀшӀӀэкъо С. А.

ПшъэдэкӀыжъ зыхьырэ секретарыр ЖакӀэмыкӀо А. З.